

ພຣະທັມອາໂມສ

[1](#) [2](#) [3](#) [4](#) [5](#) [6](#) [7](#) [8](#) [9](#)

ອາໂມສ

1.

- 1 ຕໍ່ໄປນີ້ແມ່ນຄຳເວົ້າຂອງອາໂມສ ຊຶ່ງເປັນຜູ້ລ້ຽງແກະຄົນນຶ່ງໃນເມືອງເຕໂກອາ ກ່ອນແຜ່ນດິນໄຫວສອງປີ ພຣະເຈົ້າໄດ້ນຳຂ່າວມາໃຫ້ອາໂມສທາງ ນິມິດ ຊຶ່ງເປັນຄາວອຸສຊີຢາເປັນເຈົ້າຊີວິດຂອງຊາວຢູດາ ແລະໃນຄາວທີ່ເຢໂຣໂບອາມບຸດຂອງໂຢຮັສ ເປັນເຈົ້າຊີວິດຂອງຊາວອິສຣາເອນ

ພຣະເຈົ້າຊົງພິພາກສາປະເທດໃກ້ຄຽງຂອງ

ອິສຣາເອນ ປະເທດຊີເຣັງ

- 2 ອາໂມສໄດ້ເວົ້າວ່າ, “ພຣະຜູ້ເປັນເຈົ້າຊົງສົ່ງສຽງຮ້ອງມາຈາກພູຊີໂອນ ພຣະສຸຣະສຽງຂອງພຣະອົງຍັງດັງ ກ້ອງຈາກເມືອງເຢຣູຊາເລັມ ໃນເວລານັ້ນ ປ່າຫຍ້າທັງຫລາຍກຳໜ່ວງແຫ້ງ ແລະຫຍ້າຂຽວສົດຢູ່ເທິງຈອມພູ ກາຣ໌ເມນກໍລ່າເຫລືອງລົງ
- 3 ພຣະຜູ້ເປັນເຈົ້າຊົງກ່າວວ່າ, “ຊາວດາມັສກັສໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາໄດ້ທຳການໂຫດຮ້າຍຕໍ່ພວກກິເລອາດ
- 4 ດັ່ງນັ້ນ ເຮົາຈະທຳໃຫ້ໄຟໄຫມ້ຮາຊອານາຈັກຊີເຣັງ (ຮາຊາເອນ) ແລະພຣະຣາຊວັງຂອງເຈົ້າຊີວິດເບນຮາດັດ
- 5 ເຮົາຈະທຳລາຍປະຕູເມືອງດາມັສກັສໃຫ້ແຕກຫະລາຍລົງ ເຮົາຈະຂັບໄລ່ພວກຜູ້ປົກຄອງຮ່ອມພູອາເວນ ແລະເບດເອເດນອອກຫນີ ແລ້ວພວກຊີເຣັງຈະຖືກກວາດລ້າງໄປເປັນຊະເລີຍຢູ່ໃນເມືອງ ກິຣ໌

ປະເທດຟິລິສຕິນ

- 6 ພຣະຜູ້ເປັນເຈົ້າຊົງກ່າວວ່າ, “ພວກກາຊາໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາຍາດເອົາຊົນຊາດອື່ນໆ
- 7 ແລ້ວມອບເຂົາໄວ້ໃນກຳມີຂອງຊາວເອໂດມ ດັ່ງນັ້ນ ເຮົາຈະທຳໃຫ້ກຳແພງເມືອງກາຊາ
- 8 ຮວມທັງພຣະຣາຊວັງຂອງເມືອງອັສໂດດ ແລະເມືອງອັສເກໂຣນອອກຫນີ ເຮົາຈະໃຊ້ກຳລັງຕໍ່ສູ້ເມືອງເອກໂຣນ ແລະຊາວຟິລິສຕິນທຸກຄົນທີ່ຍັງເຫລືອຢູ່ນັ້ນຕ້ອງຕາຍ”

ເມືອງຕີເຣ

- 9 ພຣະຜູ້ເປັນເຈົ້າຊົງກ່າວວ່າ, “ຊາວເມືອງຕີເຣໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ເພາະວ່າພວກເຂົາໄດ້ຈັບປະຊາຊົນໄປເປັນຊະເລີຍທີ່ເມືອງເອໂດມ ພວກເຂົາບໍ່ໄດ້ຖືສັນຍາມິດຕະພາບທີ່ພວກເຂົາໄດ້ທຳເອົາໄວ້ກັບປະຊາຊົນເຫລົ່ານີ້
- 10 ດັ່ງນັ້ນ ເຮົາຈະທຳໃຫ້ກຳແພງເມືອງຕີເຣ ຮວມທັງພຣະຣາຊວັງຂອງເມືອງນັ້ນຖືກເຜົາຜານທຳລາຍດ້ວຍໄຟອຸບາດ

ປະເທດເອໂດມ

- 11 ພຣະຜູ້ເປັນເຈົ້າຊົງກ່າວວ່າ, “ຊາວເອໂດມໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາໄດ້ໄລ່ຕິດຕາມຂ້າຍາດຕິພັນ້ອງຂອງເຂົາ ຄືອິສຣາເອນ ພວກເຂົາຂາດຄວາມເມດຕາຈິດ ແລະບໍ່ຍອມລະຖິ້ມຄວາມໂຫດຮ້າຍຂອງພວກເຂົາຈັກເທື່ອ
- 12 ດັ່ງນັ້ນ ເຮົາຈະທຳໃຫ້ໄຟໄຫມ້ ເຕມານ ແລະຈູດທຳລາຍພຣະຣາຊວັງຂອງເມືອງໂບຊຣາ

ຊາວອັມໂມນ

- 13 ພຣະຜູ້ເປັນເຈົ້າຊົງກ່າວວ່າ, “ຊາວອັມໂມນໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາຜ່າຕັດທ້ອງຜູ້ຍິງແມ່ມານໃນເມືອງກິເລອາດ ແລະໂລບເອົາດິນແດນຂອງແຂວງນັ້ນ
- 14 ດັ່ງນັ້ນ ເຮົາຈະທຳໃຫ້ກຳແພງເມືອງຮັບບາ ຮວມທັງພຣະຣາຊວັງຂອງເມືອງນັ້ນຖືກເຜົາຜານທຳລາຍດ້ວຍໄຟອຸບາດ ໃນມື້ຂອງການສູ້ຮົບຈະມີສຽງໂຮ່ຮ້ອງກ້ອງສະຫນັ່ນ ແລະການສູ້ຮົບຈະດູເດືອດດັ່ງລົມພະຍຸ
- 15 ຄັນແລ້ວເຈົ້າຊີວິດພ້ອມທັງນາຍທະຫານທັງຫມົດຂອງເຂົາ ກໍຈະກາຍໄປເປັນຊະເລີຍເສິກ”

2.

ປະເທດໂມອາບ

- 1 ພຣະຜູ້ເປັນເຈົ້າຊົງກ່າວວ່າ, “ຊາວໂມອາບໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາເຜົາກະດູກເຈົ້າຊີວິດປະເທດເອໂດມຈົນເປັນຝຸ່ນຄືປູນ
- 2 ເຮົາຈະທຳໃຫ້ໄຟໄຫມ້ພຣະຣາຊວັງຂອງເມືອງເກຣີໂອທປະເທດໂມອາບ ແລະຊາວໂມອາບຈະຕາຍໄປໃນຖ້ຳມາກາງອີກກະທົກຄືກໂຄມ ຂອງການສູ້ຮົບ ສ່ວນພວກທະຫານກໍໂຮ່ຮ້ອງໂວຍວາຍ ແລະສຽງແກດັ່ງສະຫນັ່ນຫວັ່ນໄຫວຂຶ້ນ
- 3 ແລ້ວເຮົາຈະຂ້າຜູ້ປົກຄອງປະເທດໂມອາບ ພ້ອມທັງຜູ້ນຳທຸກໆຄົນໃນປະເທດນັ້ນ

ປະເທດຢູດາ

4 ພຣະຜູ້ເປັນເຈົ້າຊົງກ່າວວ່າ, “ຊາວຢູດາໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາປະທາດຂໍ້ບັນຍັດແລະບໍ່ຖືຮັກສາຄຳສັ່ງຂອງເຮົາ ພວກເຂົາຫລົງເດີນທາງຜິດ ຄືຜິດຕາມພຣະອິນທີ່ພວກບັນພະບຸຣຸດເຄີຍຖືມາ

5 ດັ່ງນັ້ນ ເຮົາຈະທຳໃຫ້ໄຟໄຫມ້ພຣະຣາຊວັງກຸງເຢຣູຊາເລັມ ໃນຣາຊອານາຈັກຢູດານີ້

ພຣະເຈົ້າຊົງຕັດສິນປະເທດອິສຣາເອນ

6 ພຣະຜູ້ເປັນເຈົ້າຊົງກ່າວວ່າ, “ພວກອິສຣາເອນໄດ້ທຳຜິດຕື່ມຂຶ້ນຢູ່ເລື້ອຍໆ ເຮົາຈະລົງໂທດພວກເຂົາຢ່າງແນ່ນອນ ກໍຍ້ອນວ່າພວກເຂົາຂາຍຄົນຊອບທັມທີ່ພຽງແຕ່ເປັນໜີ້ເຂົາເທົ່ານັ້ນ ແລະຂາຍຄົນທຸກຍາກໄປເປັນທາດ ເພາະວ່າເຂົາບໍ່ມີເງິນຄ່າເກີບພຽງຄູ່ດຽວ

7 ພວກເຂົາຢູ່ບ່ອນຜູ້ທີ່ອ່ອນແອ ແລະຜູ້ທີ່ສິ້ນເນື້ອປະດາຕົວ ພ້ອມທັງລັກໂລບເອົາທີ່ທຳມາຫາກິນຂອງຄົນທຸກຈົນ ສ່ວນພວກຄົນໜຸ່ມແລະຄົນເຖົ້າແກ່ກຳພາກັນໄປພົບຍິງໂສເພນີທີ່ວິຫານ ຊຶ່ງເປັນການໜີ້ນປມາດນາມຊື່ອັນບໍ່ຮູ້ສຸດຂອງເຮົາ

8 ໃນສະຖານທີ່ນະມັສການ ພວກເຂົາພາກັນນອນເຕັງເສື້ອຜ້າທີ່ຄົນມາຈຳນຳ ແລະໄດ້ໂລບເອົາເຫລົ້າອະງຸ່ນຈາກລູກໜີ້ມາດື່ມພາຍໃນວິຫານ

9 ຍ້ອນພວກເຂົາເຫລົ່ານີ້ແຫລະ, ເຮົາຈຶ່ງໄດ້ທຳລາຍຊາວອາໂມຣິດທີ່ສູງດັ່ງຕົ້ນໄມ້ ແລະແຂງດັ່ງຕົ້ນກໍ່ໃຫ້ໜົດສິ້ນໄປ

10 ປະຊາຊົນຂອງເຮົາເອີຍ, ເຮົາໄດ້ນຳພວກເຈົ້າອອກມາຈາກປະເທດເອຢິບ ໂດຍພາພວກເຈົ້າທ່ອງທ່ຽວໄປມາໃນຖິ່ນກັນດານເປັນເວລາສີ່ສິບປີ ແລ້ວເຮົາໄດ້ມອບແຜ່ນດິນຂອງຊາວອາໂມຣິດໃຫ້ເປັນກຳມະສິດຂອງພວກເຈົ້າ

11 ເຮົາໄດ້ເລືອກເອົາລູກຊາຍຂອງພວກເຈົ້າບາງຄົນໃຫ້ເປັນຜູ້ປະກາດພຣະທັມ ແລະໃຫ້ຊາຍໜຸ່ມບາງຄົນໃນພວກເຈົ້າເປັນຄົນນາຊີຣີ ຊາວອິສຣາເອນເອີຍ, ສິ່ງນີ້ເປັນຄວາມຈິງຫລືບໍ່? ເຮົາພຣະຜູ້ເປັນເຈົ້າໄດ້ກ່າວດັ່ງນີ້ແຫລະ

12 ແຕ່ວ່າພວກເຈົ້າໃຫ້ຄົນນາຊີຣີດື່ມເຫລົ້າ ແລະທຳມປາມພວກຜູ້ປະກາດພຣະທັມບໍ່ໃຫ້ປະກາດຂ່າວຂອງເຮົາ

13 ແລະບັດນີ້ ເຮົາຈະບົບບັງຄັບພວກເຈົ້າດັ່ງກວຽນໃສ່ເຂົ້າໜັກຢູ່ເຕັງດິນ

14 ໃນມື້ນັ້ນ ພວກທີ່ແລ່ນວ່ອງໄວກໍບໍ່ສາມາດແລ່ນໜີໄປໄດ້ ຜູ້ທີ່ແຂງແຮງກໍຈະສູນເສັຽກຳລັງ ແລະພວກທີ່ອົງອາດກ້າຫານກໍບໍ່ສາມາດຊ່ອຍຊີວິດຂອງຕົນເອງໃຫ້ພົ້ນພັຍໄດ້

15 ສ່ວນຄົນຍິງທະນູກໍບໍ່ສາມາດຍືນຢູ່ໃນສະຖານທີ່ຂອງຕົນເອງໄດ້ ນັກແລ່ນໄວກໍບໍ່ໜີໄປໄດ້ ແລະຄົນຂີ່ມ້າກໍບໍ່ສາມາດຫອບເອົາຊີວິດຂອງຕົນໄປໄດ້ເຊັ່ນດຽວ

16 ແມ່ນແຕ່ທະຫານຜູ້ອົງອາດກ້າຫານທີ່ສຸດກໍຕ້ອງເປືອຍຕົວບົບໜີໄປ” ພຣະຜູ້ເປັນເຈົ້າຊົງກ່າວດັ່ງນີ້ແຫລະ

3.

- 1 ຊາວອິສຣາເອນທັງຫລາຍເອີຍ, ຈົ່ງຟັງຄຳທີ່ພຣະຜູ້ເປັນເຈົ້າຊົງກ່າວໄວ້ກ່ຽວກັບພວກເຈົ້າວ່າ, “ເຈົ້າເປັນຄອບຄົວຂອງເຮົາ ທີ່ເຮົາໄດ້ນຳອອກມາຈາກປະເທດເອຢິບໃນຈຳນວນຄອບຄົວທັງຫລາຍໃນໂລກນີ້
- 2 ພວກເຈົ້າເປັນຄອບຄົວດຽວທີ່ເຮົາຮູ້ຈັກແລະໄດ້ປົກປັກຮັກສາມາ ສະນັ້ນເຮົາຈະລົງໂທດພວກເຈົ້າ ຍ້ອນຄວາມຜິດທັງຫລາຍທີ່ພວກເຈົ້າໄດ້ເຮັດ”

ວຽກງານຂອງຜູ້ປະກາດພຣະທັມ

- 3 ສອງຄົນທີ່ອອກເດີນທາງໄປນຳກັນໂດຍປາສຈາກການຕົກລົງກັນກ່ອນຈະໄດ້ຫລືບໍ່?
- 4 ຖ້າສິ່ງບໍ່ໄດ້ພົບເຫຍື່ອ ມັນຈະຮ້ອງບໍ່? ສິ່ງຫນຸ່ມຈະຮ້ອງຄາງໃນຖ້ຳຫລືບໍ່ ຖ້າມັນບໍ່ໄດ້ຈັບຄູບສິ່ງໃດ?
- 5 ນົກຈະຖືກກັບດັກເທິງດິນໄດ້ບໍ່ ຖ້າບໍ່ມີເຫຍື່ອລໍ້ມັນ? ກັບດັກຈະລົ້ມບໍ່ ຖ້າວ່າບໍ່ມີສິ່ງໃດເຂົ້າໄປໃນກັບມັນ?
- 6 ສຽງແກບຸກໂຈມຕີດັງຂຶ້ນໃນກາງເມືອງ ໂດຍບໍ່ໃຫ້ປະຊາຊົນຍ້ານກົວຈະເປັນໄປໄດ້ບໍ່? ເຫດການອັນຫນ້າຍ້ານເກີດຂຶ້ນໃນເມືອງນຶ່ງ ໂດຍທີ່ພຣະຜູ້ເປັນເຈົ້າບໍ່ໄດ້ຊົງກະທຳຈະເປັນໄປໄດ້ບໍ່?
- 7 ຕາມຈິງແລ້ວ ພຣະຜູ້ເປັນເຈົ້າບໍ່ໄດ້ກະທຳສິ່ງໃດ ໂດຍບໍ່ໄດ້ບອກແຜນການຂອງພຣະອົງໃຫ້ຜູ້ປະກາດພຣະທັມ ຊຶ່ງເປັນຜູ້ຮັບໃຊ້ຂອງພຣະອົງຮຸ່ກ່ອນ
- 8 ເມື່ອໄດ້ຍິນສຽງສິ່ງຮ້ອງຂຶ້ນ ແມ່ນໃຜຈະລະງັບຄວາມຍ້ານໄວ້ໄດ້? ເມື່ອພຣະຜູ້ເປັນເຈົ້າຊົງບອກແລ້ວ ໃຜຈະກຳປະຕິເສດການປະກາດພຣະທັມຂອງພຣະອົງ?

ກຸງຊາມາເຮັງຖືກພິນາດຈົບຫາຍ

- 9 ຈົ່ງຖະແຫລງຖ້ອຍຄຳໃຫ້ຜູ້ທີ່ຢູ່ໃນພຣະຣາຊວັງເມືອງອັສໂດດ ແລະປະເທດເອຢິບຊາບວ່າ, “ຈົ່ງພາກັນທ້ອນໂຮມຢູ່ກຸງຊາມາເຮັງເສັງກ່ອນ ເພື່ອພິຈາຣະນາເບິ່ງເຫດການວຸ້ນວາຍອັນຍິ່ງໃຫຍ່ຢູ່ທີ່ນັ້ນ ພ້ອມທັງການກົດຂີ່ຂົ່ມເຫັງທີ່ມີຢູ່ໃນເມືອງນັ້ນ”
- 10 ພຣະຜູ້ເປັນເຈົ້າຊົງກ່າວວ່າ, “ປະຊາຊົນເຫລົ່ານີ້ໄດ້ຢູ່ໃນທໍ່ໂຮງຫລັງໃຫຍ່ທີ່ເຕັມໄປດ້ວຍເຄື່ອງຂອງທີ່ປຸ້ນແລະລັກເອົາມາ ພວກເຂົາບໍ່ຮູ້ຈັກປະພຶດຕົວຢ່າງສັດຊີ້ເລີຍ
- 11 ເພາະສະນັ້ນ ພວກສັດຕູຈະມາອ້ອມປະເທດຂອງເຂົາ ແລະທຳລາຍກຳແພງປ້ອງກັນ ແລ້ວປຸ້ນເອົາສິ່ງຂອງໃນທໍ່ໂຮງຫລັງໃຫຍ່ນັ້ນໄປ”
- 12 ພຣະຜູ້ເປັນເຈົ້າຊົງກ່າວວ່າ, “ເມື່ອແກະຕົວນຶ່ງຖືກສົງກັດກິນ ຜູ້ລ້ຽງແກະຍາດເອົາພຽງແຕ່ຂາສອງເບື້ອງ ແລະຫູໃບນຶ່ງໄດ້ສັນໃດ ຝ່າຍພຣະເຈົ້າກໍຈະຊ່ອຍເຫລືອຊາວອິສຣາເອນພຽງແຕ່ສ່ວນນ້ອຍໆທີ່ອາໄສຢູ່ໃນກຸງຊາມາເຮັງໃຫ້ພົ້ນພົ້ຍໄດ້ສັນນັ້ນ”
- 13 ພຣະເຈົ້າແຫ່ງຈັກກະວານຊົງກ່າວວ່າ, “ບັດນີ້ຈົ່ງຟັງແລະບອກເຕືອນເຊື້ອສາຍຂອງຢາໂຄບວ່າ
- 14 ໃນມື້ທີ່ເຮົາລົງໂທດພວກອິສຣາເອນຍ້ອນຄວາມບາບຂອງເຂົາ ເຮົາຈະທຳລາຍແທ່ນບູຊາຂອງເມືອງເບັດເອນ ຄືທຳລາຍແຈທັງສີ່ຂອງແທ່ນນັ້ນ

15 ເຮົາຈະທຳລາຍເຮືອນພັກຣະດູຫນາວ ແລະເຮືອນພັກຣະດູຮ້ອນ ສ່ວນເຮືອນທີ່ຕົກແຕ່ງດ້ວຍງ່າຈະລົ້ມລົງ ເປັນເຮືອນຮ້າງ ແລະເຮືອນໃຫຍ່ທຸກໆຫລັງຈະຖືກທຳລາຍ”

4.

- 1 ພຣະຜູ້ເປັນເຈົ້າຊົງກ່າວວ່າ, “ຍິງຊາວຊາມາເຮັງເອີຍ ຈົ່ງຟັງເທີນ ພວກເຈົ້າໄດ້ອ້ວນພິເໜມືອນງົວທີ່ລ້ຽງໄວ້ ຢ່າງດີ ພວກເຈົ້າຂົ່ມເຫັງຄົນອ່ອນແອ ຢຽບຢຳຄົນຈົນ ແລະບອກຜົວໃຫ້ເອົາເຫລົ້າມາກິນ”
- 2 ຍ້ອນພຣະຜູ້ເປັນເຈົ້າຊົງບໍ່ຮືສຸດ ພຣະອົງຈົ່ງຊົງກ່າວຢ່າງເດັດຂາດວ່າ “ວັນທັງຫລາຍຈະມາເຖິງຢ່າງ ແນ່ນອນ ຄືພວກສັດຕູຈະເອົາຂໍ້ເກາະລາກແກ່ພວກເຈົ້າໄປ ແຕ່ລະຄົນໃນພວກເຈົ້າຈະເປັນເໝືອນປາຖືກ ເປັດ
- 3 ແລ້ວພວກເຈົ້າຈະຖືກໂຍນອອກໄປທາງບ່ອນກຳແພງທີ່ແຕກເພ ແລະຈະຖືກໂຍນຖິ້ມອອກນອກ” ນີ້ ແຫລະ, ຄືຖ້ອຍຄຳທີ່ພຣະຜູ້ເປັນເຈົ້າຊົງກ່າວໄວ້

ພວກອິສຣາເອນບໍ່ເຂົ້າໃຈຄຳສອນຂອງພຣະຜູ້ເປັນເຈົ້າ

- 4 ພຣະຜູ້ເປັນເຈົ້າຊົງກ່າວວ່າ, “ຊາວອິສຣາເອນເອີຍ, ໃຫ້ພາກັນໄປເຮັດຜິດສາ ຄືເຮັດໃນສະຖານທີ່ສັກສິດທີ່ ເມືອງເບັດເອນ ແລະໄປເຮັດຜິດທີ່ເມືອງກິນການຫລາຍກວ່າເກົ່າອີກ ໃຫ້ພວກເຈົ້ານຳເອົາສັດມາຖວາຍ ທຸກໆມື້ໃນຕອນເຊົ້າ ແລະທຸກໆສາມມື້ໃດໃຫ້ນຳເອົາສິ່ງຂອງນຶ່ງສ່ວນສິບຂອງເຈົ້າເຂົ້າມາຖວາຍຄືກັນ
- 5 ໃຫ້ເອົາເຂົ້າຈີ່ມາຖວາຍເປັນການຂອບພຣະຄຸນແລະໃຫ້ຖວາຍຕາມໃຈສັກຂອງພວກເຈົ້າສາ ເພາະພວກ ເຈົ້າອວດຕົວ ແລະການເຮັດຢ່າງນີ້ມັນກໍຖືກໃຈພວກເຈົ້າ”
- 6 ພຣະຜູ້ເປັນເຈົ້າຊົງກ່າວວ່າ, “ແມ່ນເຮົາຜູ້ດຽວເທົ່ານັ້ນທີ່ນຳເອົາຄວາມອິດຢາກມາສູ່ເມືອງທັງຫລາຍຂອງ ພວກເຈົ້າ ເພື່ອວ່າບໍ່ໃຫ້ພວກເຈົ້າມີອາຫານກິນ ແຕ່ພວກເຈົ້າກໍບໍ່ຍອມກັບຄືນມາຫາເຮົາ
- 7 ເຮົາບໍ່ໄດ້ອະນຸຍາດໃຫ້ຝົນຕົກຕາມຕົ້ນເຂົ້າຕ້ອງການ ເຮົາໄດ້ເຮັດໃຫ້ຝົນຕົກລົງໃສ່ແຕ່ບາງເມືອງເທົ່ານັ້ນ ໂດຍບໍ່ໃຫ້ຕົກໃສ່ເມືອງອື່ນ ສ່ວນຕາມທັງນາກໍຈະຖືກຝົນຕົກລົງເປັນບາງບ່ອນ ແຕ່ວ່າບ່ອນໃດທີ່ບໍ່ມີນ້ຳຝົນ ຝົນລະປູກກໍບ່ຽງອາກາມຂຶ້ນໄດ້ ຍ້ອນຂາດນ້ຳ
- 8 ປະຊາຊົນໃນສອງສາມຫົວເມືອງກໍພາກັນໄປຊອກຫາດື່ມນ້ຳໃນເມືອງໃກ້ຄຽງ ແຕ່ນ້ຳກໍບໍ່ມີພຽງພໍຈະກິນ ແຕ່ ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ”
- 9 ພຣະຜູ້ເປັນເຈົ້າຊົງກ່າວວ່າ, “ເຮົາໄດ້ໃຫ້ພຍາດນາໆຊະນິດຂອງຕົ້ນໄມ້ ຄືເພັງດຳແລະເພັງແດງມາທຳລາຍ ຝົນລະປູກຂອງພວກເຈົ້າ ຜູງຕັກແຕນໄດ້ກິນຜັກແລະຕົ້ນອະງຸ່ນຂອງພວກເຈົ້າ ພ້ອມທັງຕົ້ນເດື່ອເທດ ຕົ້ນ ຫມາກກອກ ແຕ່ເຖິງປານນັ້ນພວກເຈົ້າກໍຍັງບໍ່ກັບຄືນມາຫາເຮົາ
- 10 ເຮົາໄດ້ທຳໃຫ້ໂຮກລະບາດຕົກຖ້າມາກາງພວກເຈົ້າ ດັ່ງທີ່ເຮົາໄດ້ທຳກັບພວກເອຍິບມາຄັ້ງນຶ່ງແລ້ວ ເຮົາໄດ້ ຂ້າຊາຍຫນຸ່ມຫລາຍຄົນໃນສນາມຮີບແລະຈັບເອົາມ້າຂອງພວກເຈົ້າ ພາຍໃນຄ້າຍພັກອາໄສຂອງພວກເຈົ້າ ເຮົາໄດ້ເຮັດໃຫ້ເກີດມີກິນເໝັນເພື່ອໃຫ້ພວກເຈົ້າດົມ ແຕ່ເຖິງປານນັ້ນ ພວກເຈົ້າກໍຍັງບໍ່ກັບຄືນມາຫາເຮົາ

- 11 ພຣະຜູ້ເປັນເຈົ້າຊົງກ່າວວ່າ, “ເຮົາໄດ້ທຳລາຍບາງຄົນໃນພວກເຈົ້າ ດັ່ງທຳລາຍເມືອງໂຊໂດມແລະເມືອງໂກໂມຣາ ພວກເຈົ້າປຽບເໝືອນດົນພິນທີ່ເອົາມາຈາກກອງໄຟກຳລັງໄຫມ້ຢູ່ ເຖິງປານນັ້ນພວກເຈົ້າກໍຍັງບໍ່ກັບຄືນມາຫາເຮົາ
- 12 ດັ່ງນັ້ນ ຊາວອິສຣາເອນເອີຍ, ເຮົາກຳລັງຈະກະທຳສິ່ງເຫລົ່ານີ້ກັບພວກເຈົ້າ ດ້ວຍເຫດນີ້ ພວກເຈົ້າຈຶ່ງຕຽມຕົວເຂົ້າເຝົ້າຊ້ອງພຣະພັກແຫ່ງການພິພາກສາຂອງພຣະເຈົ້າຂອງພວກເຈົ້າ”
- 13 ພຣະເຈົ້າເປັນພຣະຜູ້ສ້າງພູທັງຫລາຍແລະບັນດານໃຫ້ເກີດລົມ ພຣະອົງຊົງໃຫ້ມະນຸດຮູ້ຈັກຄວາມຄິດຂອງພຣະອົງ ຊົງປຽນກາງເວັນໃຫ້ເປັນກາງຄືນ ຊົງເປັນມະຫາກະສັດປົກຄອງທົ່ວທັງໂລກນີ້ ພຣະນາມຂອງພຣະອົງແມ່ນພຣະຜູ້ເປັນເຈົ້າຈັກກະວານ

5. ພຣະຜູ້ເປັນເຈົ້າຮຽກຮ້ອງໃຫ້ອິສຣາເອນກັບໃຈ

- 1 ຊາວອິສຣາເອນເອີຍ, ຈົ່ງຟັງເພງໄວ້ອາໄລນີ້ເທິນ
- 2 “ອິສຣາເອນເໝືອນຍິງສາວທີ່ລົ້ມແລ້ວຈະລຸກຂຶ້ນມາອີກບໍ່ໄດ້ ນາງນອນຢຽດຢູ່ເທິງດິນໂດຍບໍ່ມີຜູ້ໃດຊ່ອຍດຶງລຸກຂຶ້ນ”
- 3 ພຣະຜູ້ເປັນເຈົ້າຊົງກ່າວວ່າ, “ເມືອງນຶ່ງໃນອິສຣາເອນ ທ່ານໄດ້ສົ່ງທະຫານພັນຄົນອອກໄປ ແຕ່ມີພຽງຮ້ອຍຄົນເທົ່ານັ້ນທີ່ກັບຄືນມາ ແລະເມືອງອື່ນໆກໍສົ່ງທະຫານຮ້ອຍຄົນອອກໄປ ແຕ່ມີພຽງສິບຄົນເທົ່ານັ້ນທີ່ໄດ້ກັບຄືນມາ”
- 4 ພຣະຜູ້ເປັນເຈົ້າຊົງກ່າວວ່າຕໍ່ພວກອິສຣາເອນວ່າ, “ຈົ່ງມາຫາເຮົາ ແລະພວກເຈົ້າຈະມີຊີວິດຢູ່
- 5 ຢ່າພາກັນໄປນະມັສການທີ່ເມືອງເບເອີເຊບາ ແລະຢ່າໄປຊອກຫາເຮົາທີ່ເບັດເອນ ເພາະວ່າເບັດເອນຈະບໍ່ມີຢ່າໄປເມືອງກິນການ ເພາະວ່າຄົນໃນເມືອງນັ້ນໄດ້ຖືກເນຣະເທດຫນີຫມົດແລ້ວ”
- 6 ຊາວໂຍເຊັບເອີຍ, ຈົ່ງໄປຫາພຣະຜູ້ເປັນເຈົ້າ ແລ້ວພວກເຈົ້າຈະມີຊີວິດຢູ່ ຖ້າວ່າພວກເຈົ້າບໍ່ຍອມໄປ ພຣະອົງຈະກຳຈັດພວກເຈົ້າເໝືອນໄຟເຜົາຜານ ໄຟນັ້ນຈະລຸກໄຫມ້ຊາວເບັດເອນ ແລະບໍ່ມີໃຜຈະມອດມັນໄດ້
- 7 ຄວາມທຸກລຳບາກຈະເກີດຂຶ້ນກັບພວກເຈົ້າ ຜູ້ທີ່ບໍ່ສັດຊື່ແລະຜູ້ທີ່ເຮັດໃຫ້ຜູ້ຖືກກາຍເປັນຜູ້ຜິດ
- 8 ພຣະຜູ້ເປັນເຈົ້າຊົງສ້າງດວງດາວ ເປັນຕົ້ນວ່າດາວລູກໄກ່ ແລະດາວໄຖ ພຣະອົງຊົງໃຫ້ຄວາມມືດກັບກາຍເປັນຄວາມສວ່າງ ແລະໃຫ້ກາງເວັນກາຍເປັນກາງຄືນ ແລ້ວພຣະອົງຊົງເອີ້ນເອົານ້ຳຂຶ້ນມາຈາກທະເລ ແລະຊົງຖອກເໝື້ນນ້ຳນັ້ນລົງເທິງແຜ່ນດິນໂລກ ພຣະອົງຊົງພຣະນາມວ່າພຣະຜູ້ເປັນເຈົ້າ
- 9 ພຣະອົງຊົງນຳເອົາການທຳລາຍມາສູ່ບ່ອນຍາມປ້ອງກັນ ແລະທີ່ຫມັ້ນອັນສຳຄັນ
- 10 ພວກເຈົ້າໄດ້ກຽດຊັງຜູ້ທີ່ຍຶດຫມັ້ນຢູ່ໃນຄວາມຊອບທັມ ແລະຜູ້ທີ່ໃຫ້ການຕາມຄວາມຈິງທຸກຢ່າງຢູ່ໃນສານ
- 11 ພວກເຈົ້າໄດ້ຂົ່ມເຫັງຄົນທຸກຍາກ ແລະລັກເອົາເຂົ້າຂອງພວກເຂົາ ດ້ວຍເຫດນີ້ ພວກເຈົ້າຈຶ່ງໄດ້ກໍ່ເຮືອນໄວ້ ແຕ່ບໍ່ມີໂອກາດຈະໄດ້ຢູ່ ຫລືບໍ່ໄດ້ຕື່ມນ້ຳອະງຸ່ນທີ່ມາຈາກສວນທີ່ພວກເຈົ້າບູກໄວ້

- 12 ເພາະເຮົາຮູ້ຈັກວ່າຄວາມບາບຂອງພວກເຈົ້າ ຄືຄວາມຊົ່ວຊ້າທີ່ພວກເຈົ້າໄດ້ສ້າງຂຶ້ນມານັ້ນຮ້າຍແຮງຫລາຍທີ່ສຸດ ພວກເຈົ້າບຽດບຽນຄົນດີຮັບເງິນສິນບົນແລະບໍ່ໃຫ້ຄວາມຍຸດຕິທັມແກ່ຄົນທຸກຈົນຢູ່ໃນສານ
- 13 ສະໄໝນີ້ເປັນສະໄໝຊົ່ວຊ້າ ສະນັ້ນພວກທີ່ມີຄວາມສລາດຫລັກແຫລມຈຶ່ງຕ້ອງມີດຽງບູຢູ່
- 14 ເພື່ອພວກເຈົ້າຈະມີຊີວິດຢູ່ຕໍ່ໄປ ຈົ່ງພາຍາຍາມເຮັດແຕ່ໃນສິ່ງທີ່ຖືກຕ້ອງ ແລະຢ່າສແວງຫາຄວາມຊົ່ວ ແລ້ວພຣະເຈົ້າແຫ່ງຈັກກະວານຈະຊົງສະຖິດຢູ່ກັບພວກເຈົ້າ ຕາມທີ່ພວກເຈົ້າໄດ້ເວົ້າອ້າງເຖິງພຣະອົງ
- 15 ຈົ່ງກຽດຊົງຄວາມຊົ່ວແລະຮັກແຕ່ຄວາມດີ ແລ້ວໃຫ້ການຢ່າງສັດຊື່ຢູ່ໃນສານ ບາງທີພຣະເຈົ້າແຫ່ງຈັກກະວານຈະຊົງເມດຕາຕໍ່ເຊື້ອສາຍໂຢເຊັບທີ່ຍັງເຫລືອຢູ່ນີ້
- 16 ດັ່ງນັ້ນພຣະຜູ້ເປັນເຈົ້າແຫ່ງຈັກກະວານຈຶ່ງຊົງກ່າວວ່າ, “ຕໍ່ໄປຕາມຖນົນຕ່າງໆໃນເມືອງຈະມີແຕ່ການຮ້ອງໄຫ້ ແລະຄວາມຄາງດ້ວຍຄວາມທຸກລຳບາກ ພວກເຂົາຈະເອີ້ນຄົນຕາມເຂດຊົນນະບົດ ມາຮ່ວມຮ້ອງໄຫ້ຄວນຄາງດ້ວຍກັນກັບຜູ້ທີ່ຮັບຈ້າງຮ້ອງໄຫ້ນັ້ນ
- 17 ແລ້ວການຮ້ອງໄຫ້ຄວນຄາງກໍຈະເກີດຂຶ້ນໃນສວນອະງຸ່ນທຸກໆແຫ່ງ ເພາະວ່າເຮົາຈະມາລົງໂທດພວກເຈົ້າ” ພຣະຜູ້ເປັນເຈົ້າຊົງກ່າວໄວ້ດັ່ງນີ້
- 18 ໃນມື້ນັ້ນ ຄວາມທຸກລຳບາກຈະເກີດຂຶ້ນ ແກ່ຜູ້ທີ່ຄອຍຖ້າວັນຂອງພຣະຜູ້ເປັນເຈົ້າ ມື້ນັ້ນຈະມີຫຍັງດີສຳລັບພວກເຈົ້າ ເພາະວ່າມື້ນັ້ນຈະເປັນມື້ແຫ່ງຄວາມມົດມົນ ແລະບໍ່ແມ່ນມື້ແຫ່ງແສງສວ່າງ
- 19 ມື້ນັ້ນຈະເປັນເຫມືອນຄົນທີ່ແລ່ນປົບຫນີຈາກສິ່ງແລວໄປພົບຫມີ ຫລືກັບຄືນເມືອເຮືອນແລ້ວເອົາມືຂົ່ມໃສ່ຝາເຮືອນຖືກງູກັດ
- 20 ມື້ຂອງພຣະຜູ້ເປັນເຈົ້າຈະນຳເອົາຄວາມມົດມົນມາ ບໍ່ແມ່ນນຳເອົາແສງສວ່າງ ມັນເປັນມື້ແຫ່ງຄວາມໂສກເສົ້າໂດຍບໍ່ມີແສງສວ່າງເກີດຂຶ້ນເລີຍ
- 21 ເຮົາກຽດຊົງງານສລອງສາສນາຂອງພວກເຈົ້າ ເຮົາບໍ່ພໍໃຈໃນການຢ່າງນີ້
- 22 ເວລາເຈົ້ານຳເອົາເຄື່ອງເຜົາບູຊາແລະຜົນລະບູກມາຖວາຍໃຫ້ເຮົາ ເຮົາຈະບໍ່ຍອມຮັບເອົາ ແລະສົດໂຕຕຸ້ຍໆທີ່ພວກເຈົ້ານຳມາຖວາຍບູຊາຂອບພຣະຄຸນ ເຮົາກໍຈະບໍ່ຍອມຮັບເອົາ
- 23 ຈົ່ງເຊົາຮ້ອງເພງ ເຮົາບໍ່ຢາກຟັງເຄື່ອງເສບດົນຕີຂອງພວກເຈົ້າ
- 24 ຈົ່ງໃຫ້ຄວາມສັດຊື່ ແລະຄວາມຊອບທັມຫລັງໄຫລໄປຢ່າງສະບາຍ ເຫມືອນດັ່ງສາຍລຳນ້ຳທີ່ບໍ່ມີວັນແຫ້ງຫມົດໄປ
- 25 ຊາວອິສຣາເອນເອີຍ, ໃນເວລາຢູ່ໃນຖິ່ນກັນດານສີ່ສິບປີນັ້ນ ພວກເຈົ້າບໍ່ໄດ້ນຳເອົາເຄື່ອງບູຊາຖວາຍແກ່ເຮົາແມ່ນບໍ່?
- 26 ແຕ່ຕໍ່ໄປນີ້ພວກເຈົ້າຈະຖືເອົາຮູບເຄົາຣົບ ຄືຊັກກຸທ ແລະໄກວານ ຊຶ່ງພວກເຈົ້າໄດ້ສ້າງຂຶ້ນມາສຳລັບຕົນເອງ
- 27 ແລະເຮົາຈະເນຣະເທດພວກເຈົ້າອອກຫນີໄປກາຍເມືອງດາມັສກັສ” ພຣະຜູ້ເປັນເຈົ້າຜູ້ຊົງພຣະນາມວ່າ ພຣະເຈົ້າແຫ່ງຈັກກະວານໄດ້ຊົງກ່າວໄວ້ດັ່ງນີ້ແຫລະ

6. ພວກອິສຣາເອນຖືກທຳລາຍ

- 1 ພວກເຈົ້ານາຍໃນຣາຊອານາຈັກອັນຍິ່ງໃຫຍ່ຂອງອິສຣາເອນ ຄືຜູ້ທີ່ໃຊ້ຊີວິດຢ່າງສຸກສະບາຍໃນເມືອງຊີໂອນ ຜູ້ທີ່ຢູ່ຢ່າງປອດພິຍທີ່ກຸງຊາມາເຣັງ ແລະຜູ້ທີ່ປະຊາຊົນໄດ້ໄປຂໍຄວາມຊ່ອຍເຫລືອ ຈະໄດ້ຮັບຄວາມທຸກຍາກລຳບາກ ຈົ່ງໄປເບິ່ງເມືອງການເນແລະນະຄອນຮາມັທ
- 2 ແລ້ວລົງໄປເມືອງກາດ ຊຶ່ງເປັນເມືອງຂອງພວກພິລິສຕິນ ບ່ອນເຫລົ່ານີ້ດີກວ່າຣາຊອານາຈັກຢູດາແລະອິສຣາເອນຫລືບໍ່? ແລະເຂົາດິນແດນເຫລົ່ານີ້ໃຫຍ່ກວ່າເຂດແດນຂອງພວກເຈົ້າຫລືບໍ່?
- 3 ພວກເຈົ້າພຍາຍາມຍັບຍັ້ງບໍ່ໃຫ້ຄວາມຫລົ້ມຈົມມາຮອດພວກເຈົ້າໄວ ແຕ່ພວກເຈົ້າກໍຍັງສນັບສນຸນຄົນເຮັດຊົ່ວຢູ່
- 4 ຄວາມທຸກລຳບາກຈະເກີດແກ່ພວກເຈົ້າຜູ້ທີ່ນອນເທິງຕຽງທີ່ຕົກແຕ່ງດ້ວຍງາຊ້າງຢ່າງສຸກສະບາຍ ທີ່ນອນຢຽດຢ່າງມີຄວາມສຸກທີ່ເທິງເກົ້າອື່ນວມ ແລະຈັດງານລ້ຽງດ້ວຍອາຫານຊັ້ນດີ ຄືຊີ້ນງົວແລະຊີ້ນແກະຊະນິດທີ່ນຶ່ງ
- 5 ພວກເຈົ້າມັກແຕ່ງເພງຮ້ອງຫລິ້ນດ້ວຍພິນດັ່ງດາວິດ ແລະປະດິດເຄື່ອງດົນຕີ
- 6 ຕື່ມເຫລົ້າແລະທານ້ຳມັນຫອມຢ່າງດີ ບໍ່ໄດ້ເສົ້າເສັງໃຈຕໍ່ການຮ້າງເປົ່າຂອງຣາຊອານາຈັກອິສຣາເອນເລີຍ
- 7 ດັ່ງນັ້ນພວກເຈົ້າຈະເປັນຜູ້ທຳອິດທີ່ຖືກເນຣະເທດ ສ່ວນການກິນລ້ຽງຕ່າງໆຈະບໍ່ມີອີກຕໍ່ໄປ
- 8 ພຣະຜູ້ເປັນເຈົ້າຊົງສາບານໄວ້ຢ່າງຫນັກແຫນ້ນ ພຣະເຈົ້າແຫ່ງຈັກກະວານຊົງກ່າວວ່າ, “ເຮົາກຽດຊັງຄວາມຈອງຫອງຂອງພວກອິສຣາເອນ ແລະກຽດຊັງທໍໂຮງໃຫຍ່ຂອງພວກເຂົາ ເຮົາຈະມອບເມືອງນີ້ກັບທຸກໆສິ່ງໃນເມືອງນີ້ໄວ້ໃນກຳມີຂອງສັດຕູ
- 9 ຖ້າຫາກວ່າໃນຄອບຄົວນຶ່ງມີຄົນຢູ່ສິບຄົນ ພວກເຂົາຈະຕ້ອງຕາຍຫມົດ
- 10 ເວລາທີ່ຍາດພີ່ນ້ອງຂອງຜູ້ຕາຍຜູ້ນຶ່ງມາເອົາສົບໄປຈູດ ເຂົາໄດ້ຮ້ອງຫາຜູ້ທີ່ກຳລັງລີ້ຢູ່ໃນແຈເຮືອນນັ້ນວ່າ, “ຢູ່ນີ້ມີຄົນຕາຍອີກບໍ່?” ຜູ້ນັ້ນກໍຕອບວ່າ “ບໍ່ມີດອກ” ແລະບອກຜູ້ຖາມອີກວ່າ “ຢ່າປາກເດີ ພວກເຮົາຕ້ອງລະວັງ ຢ່າໃຫ້ຜູ້ໃດອອກພຣະນາມຂອງພຣະຜູ້ເປັນເຈົ້າ”
- 11 ເມື່ອພຣະຜູ້ເປັນເຈົ້າຊົງອອກຄຳສັ່ງແລ້ວ ເຮືອນໃຫຍ່ແລະເຮືອນນ້ອຍທັງຫລາຍຈະຖືກເພພັງລົງເປັນທ່ອນໆ
- 12 ຝູງມ້າຈະແລ່ນຂຶ້ນຫນ້າຜາບໍ່ ແລະພວກຄົນຈະເອົາງົວໄປໂຖນ້ຳທະເລບໍ່ ແຕ່ພວກເຈົ້າກໍຍັງປ່ຽນຄວາມຍຸດຕິທັມເປັນຄວາມອະທັມ ແລະເຮັດໃຫ້ຄວາມຖືກຕ້ອງກາຍເປັນຄວາມຜິດ
- 13 ພວກເຈົ້າທັງຫລາຍຍິນດີຍ້ອນຍຶດເອົາເມືອງໂລເດບາຣ໌ໄດ້ ແລະຍັງເວົ້າວ່າ, “ພວກເຮົາມີກຳລັງພຽງພໍທີ່ຈະຍຶດເອົາເມືອງກາຣ໌ນາອິມອີກ”
- 14 ພຣະເຈົ້າແຫ່ງຈັກກະວານຊົງກ່າວຕອບວ່າ, “ຊາວອິສຣາເອນເອີຍ, ເຮົາກຳລັງຈະສົ່ງຊົນຊາດນຶ່ງມາຕໍ່ສູ້ພວກເຈົ້າ ພວກເຂົາຈະກົດຂີ່ຂົ່ມເຫັງພວກເຈົ້າຕັ້ງແຕ່ທາງຫວ່າງພູເລໂບຣາມັທຈົນເຖິງຮ່ອມພູອາຣາບາ

7. ພຣະເຈົ້າຊົງໃຫ້ອາໂມສເຫັນຕັກແຕນທາງນິມິດ

- 1 ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດ ຄືຂ້າພະເຈົ້າໄດ້ເຫັນພຣະອົງຊົງບັນດານໃຫ້ຝູງຕັກແຕນກິນຫຍ້າທີ່ກຳລັງປົ່ງໃຫມ່
- 2 ຫລັງຈາກການເກັບກຽວຖວາຍໃຫ້ເຈົ້າຊີວິດແລ້ວ ໃນນິມິດນັ້ນ ຂ້າພະເຈົ້າໄດ້ເຫັນຝູງຕັກແຕນກິນຫມົດທຸກຢ່າງທີ່ມີສີຂຽວສົດຢູ່ໃນເຂດແດນນັ້ນ ຂ້າພະເຈົ້າຈຶ່ງເວົ້າວ່າ, “ຂ້າແຕ່ພຣະຜູ້ເປັນເຈົ້າ ຂໍໃຜດອະພິຍໃຫ້ແກ່ໄພ່ພົນຂອງພຣະອົງເທີນ ພວກນີ້ຈະສືບຊີວິດຕໍ່ໄປໄດ້ຢ່າງໃດ ເພາະວ່າພວກເຂົາຍັງເປັນກຸ່ມນ້ອຍແລະອ່ອນແອຢູ່”
- 3 ຕໍ່ມາ ພຣະຜູ້ເປັນເຈົ້າຊົງປຸງນພຣະທັຍແລະຊົງກ່າວວ່າ, “ສິ່ງທີ່ເຈົ້າໄດ້ເຫັນນັ້ນຈະບໍ່ບັງເກີດຂຶ້ນມາ”

ພຣະເຈົ້າຊົງໃຫ້ອາໂມສເຫັນໄພ່ທາງນິມິດ

- 4 ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດຢ່າງນີ້ ຄືຂ້າພະເຈົ້າໄດ້ເຫັນພຣະອົງຊົງຈັດຕຽມການລົງໂທດໄພ່ພົນຂອງພຣະອົງ ໄພ່ໄດ້ລຸກໄຫມ່ມະຫາສະຫມຸດຢູ່ໃຕ້ພື້ນໂລກ ແລະເລີ້ມໄຫມ່ຜືນແຜ່ນດິນ
- 5 ຄັນແລ້ວຂ້າພະເຈົ້າໄດ້ເວົ້າວ່າ, “ຂ້າແຕ່ພຣະຜູ້ເປັນເຈົ້າ ຂໍຊົງໂຜດໃຫ້ເຫດການນີ້ຍຸດຕິລົງເທີນ ພວກໄພ່ພົນຂອງພຣະອົງຈະສືບຊີວິດຕໍ່ໄປໄດ້ຢ່າງໃດ ເພາະວ່າພວກເຂົາຍັງເປັນກຸ່ມນ້ອຍແລະອ່ອນແອຢູ່”
- 6 ຝ່າຍພຣະຜູ້ເປັນເຈົ້າກໍຊົງປຸງນພຣະທັຍແລະກ່າວວ່າ, “ສິ່ງນີ້ຈະບໍ່ບັງເກີດຂຶ້ນມາອີກເຫມືອນກັນ”

ພຣະເຈົ້າຊົງໃຫ້ອາໂມສເຫັນສາຍເນັ່ງທາງນິມິດ

- 7 ພຣະຜູ້ເປັນເຈົ້າຊົງສະແດງໃຫ້ຂ້າພະເຈົ້າເຫັນນິມິດຢ່າງນີ້ ຄືຂ້າພະເຈົ້າໄດ້ເຫັນພຣະອົງຊົງຍືນຢູ່ເທິງກຳແພງທີ່ສ້າງຂຶ້ນດ້ວຍການໃຊ້ສາຍເນັ່ງ ແລະພຣະອົງກໍຊົງຖືສາຍເນັ່ງນັ້ນໄວ້ໃນພຣະຫັດ
- 8 ແລ້ວພຣະອົງຊົງຖາມຂ້າພະເຈົ້າວ່າ, “ອາໂມສເອີຍ, ເຈົ້າເຫັນຫຍັງແດ່?” ຂ້າພະເຈົ້າຕອບວ່າ, “ເຫັນສາຍເນັ່ງ” ແລ້ວພຣະອົງຊົງກ່າວວ່າ, “ຈົ່ງເບິ່ງນີ້ເທີນ ເຮົາກຳລັງໃຊ້ມັນເພື່ອສະແດງເຖິງຄວາມຜິດຂອງໄພ່ພົນທີ່ກະທຳມາ ເຮົາຈະປຸງນໃຈໃນການລົງໂທດພວກເຂົາ
- 9 ບ່ອນທີ່ເຊື້ອສາຍຂອງອີຊາກນະມັສການຈະຖືກທຳລາຍລົງ ແລະບ່ອນສັກສິດຂອງພວກອິສຣາເອນຈະຮ້າງເປົ່າ ເພາະວ່າເຮົາຈະໃຫ້ເສິກເກີດຂຶ້ນ ຕໍ່ສູ້ຄອບຄົວຂອງເຈົ້າຊີວິດເຢໂຣໂບອາມອາມາຊີຢາຣາຍງານຕໍ່ເຈົ້າຊີວິດ
- 10 ຄັນຕໍ່ມາ ອາມາຊີຢາປະໂຣທິດຂອງເມືອງເບັດເອນ ໄດ້ຮາຍງານໃຫ້ເຢໂຣໂບອາມເຈົ້າຊີວິດຂອງຊາວອິສຣາເອນຊາບວ່າ ອາໂມສກຳລັງມີແຜນອຸບາຍກະບົດຕໍ່ສູ້ພຣະອົງຢູ່ໃນອິສຣາເອນ ຄວາມເວົ້າຂອງເຂົາຈະທຳລາຍປະເທດນີ້
- 11 ເຂົາເວົ້າວ່າ, “ເຢໂຣໂບອາມຈະຕ້ອງຕາຍຢູ່ໃນສະຫນາມຮົບ ແລະພວກອິສຣາເອນຈະຕ້ອງຖືກເນຣະເທດອອກຈາກແຜ່ນດິນຂອງພວກເຂົາ”

- 12 ອາມາຊີຢາຈິ່ງເວົ້າຕໍ່ອາໂມສວ່າ, “ຫມໍ້ເອີຍ, ຈິ່ງກັບຄືນເມືອຣາຊອານາຈັກຢູດາ ແລະຫາລ້ຽງຊີບດ້ວຍ ການປະກາດພຣະທັມຢູ່ທີ່ນັ້ນເທີນ ຢ່າປະກາດພຣະທັມຢູ່ທີ່ເມືອງເປັດເອນນີເລີຍ
- 13 ເພາະວ່າເປັນບ່ອນເຈົ້າຊີວິດນະມັສການ ແລະເປັນວິຫານຂອງປະເທດຊາດ”
- 14 ອາໂມສຈິ່ງຕອບວ່າ, “ຂ້າພະເຈົ້າບໍ່ແມ່ນຜູ້ປະກາດພຣະທັມ ແລະການປະກາດພຣະທັມນີ້ບໍ່ແມ່ນໜ້າທີ່ ຂອງຂ້າພະເຈົ້າ ຂ້າພະເຈົ້າເປັນຄົນລ້ຽງສັດແລະເປັນຜູ້ປູກໝາກເຕືອເທດເທົ່ານັ້ນ
- 15 ແຕ່ວ່າພຣະຜູ້ເປັນເຈົ້າໄດ້ໃຫ້ຂ້າພະເຈົ້າເຊົາລ້ຽງແກະຊິ່ງເປັນວຽກຂອງຂ້າພະເຈົ້າ ແລະຊິງໃຫ້ຂ້າພະເຈົ້າ ໄປເປັນຜູ້ເວົ້າຕໍ່ພວກອິສຣາເອນໄພ່ພົນຂອງພຣະອົງຕາງພຣະອົງ
- 16 ດ້ວຍເຫດນີ້ ຈິ່ງຟັງຖ້ອຍຄໍາຂອງພຣະຜູ້ເປັນເຈົ້າເທີນ ທ່ານບອກໃຫ້ຂ້າພະເຈົ້າເຊົາປະກາດພຣະທັມຕໍ່ສູ້ ພວກອິສຣາເອນ ແລະບໍ່ໃຫ້ເວົ້າໂຈມຕີເຊື້ອສາຍອີຊາກ
- 17 ເພາະສະນັ້ນ ພຣະຜູ້ເປັນເຈົ້າຊິງກ່າວວ່າ, “ເມັງຂອງທ່ານຈະເປັນຍິງໂສເພນີໃນເມືອງນີ້ ບຸດຊາຍຍິງຂອງ ເຈົ້າຈະຖືກຂ້າຢູ່ໃນສົງຄາມ ແລະຜົນແຜ່ນດິນຂອງເຈົ້າຈະຖືກແບ່ງປັນໃຫ້ຄົນອື່ນ ແລ້ວເຈົ້າຈະຕາຍຢູ່ໃນ ດິນແດນຂອງຄົນນອກສາສນາ ຝ່າຍປະຊາຊົນອິສຣາເອນຈະຖືກເນຣະເທດອອກຈາກແຜ່ນດິນຂອງພວກ ເຂົາ”

8. ພຣະເຈົ້າຊິງໃຫ້ອາໂມສເຫັນກະຕ່າໝາກໄມ້ທາງນິມິດ

- 1 ພຣະຜູ້ເປັນເຈົ້າຊິງສະແດງໃຫ້ຂ້າພະເຈົ້າເຫັນນິມິດດັ່ງນີ້ ຄືຂ້າພະເຈົ້າໄດ້ເຫັນກະຕ່າໝາກໄມ້
- 2 ພຣະຜູ້ເປັນເຈົ້າໄດ້ຊິງກ່າວວ່າ “ອາໂມສ ເຈົ້າໄດ້ເຫັນຫຍັງ?” ຂ້າພະເຈົ້າຕອບວ່າ, “ກະຕ່າໝາກໄມ້” ພຣະຜູ້ເປັນເຈົ້າຊິງກ່າວກັບຂ້າພະເຈົ້າວ່າ “ມີສຸດທ້າຍຂອງອິສຣາເອນໄພ່ພົນຂອງເຮົາຫມຸນວຽນມາຮອດ ແລ້ວ ເຮົາຈະບໍ່ປ່ຽນພຣະທັຍໃນການລົງໂທດພວກເຂົາ
- 3 ໃນວັນນັ້ນສຽງຮ້ອງເພງໃນພຣະຣາຊວັງກໍຈະກາຍເປັນສຽງໂອ່ຍຄາງ ແລະຈະມີຊາກສົບຄົນຕາຍຢູ່ທຸກໆ ບ່ອນ ແຕ່ຈະບໍ່ມີຜູ້ໃດຈົ່ມເປັນທຸກເສັງໃຈເລີຍ”
- 4 ຈິ່ງຟັງເດີ ພວກທີ່ຢຽບຢໍາຄົນຂັດສົນ ແລະພຍາຍາມທໍາລາຍຄົນທຸກຍາກຢູ່ໃນປະເທດນີ້
- 5 ພວກເຈົ້າເວົ້າກັບຕົວເອງວ່າ, “ເພື່ອຈະຂາຍເຂົ້າຂອງເຮົາ ພວກເຮົາເກືອບບໍ່ສາມາດລໍຄອຍຖ້າໃຫ້ໝົດວັນ ພັກເຫລົ່ານີ້ໄດ້ ຍັງດົນປານໃດວັນພັກຈະໝົດໄປ ເພາະວ່າພວກເຮົາຈະເອົາເຂົ້າບເລອອກໄປຂາຍ ແລ້ວ ພວກເຮົາຈະຕ້ອງໂກ່ງຣາຄາແພງໆ ແລະໃຊ້ເຄື່ອງຜອງແບບດັດແປງເອົາເອງເພື່ອສໍ້ໂກງຜູ້ມາຊື້
- 6 ພວກເຮົາຈະຊື້ເອົາຄົນທຸກຍາກມາເປັນທາດໃນຣາຄາເທົ່າກັບເກີບຄູ່ດຽວ ແລະພວກເຮົາຈະຂາຍເຂົ້າບເລທີ່ ບໍ່ດີໃນຣາຄາແພງໆ”
- 7 ພຣະຜູ້ເປັນເຈົ້າຂອງພວກອິສຣາເອນຊິງກ່າວຢ່າງເດັດຂາດວ່າ, “ເຮົາຈະບໍ່ລືມການກະທໍາອັນຊົ່ວຊ້າຂອງ ພວກເຂົາ

- 8 ດັ່ງນັ້ນ ໂລກນີ້ຈະສະທ້ອນໄຫວ ແຜ່ນດິນຈະພຸ່ງຂຶ້ນແລະເຈື່ອນລົງດັ່ງດຽວກັບແມ່ນ້ຳນິນ ທຸກໆຄົນໃນ ຜືນແຜ່ນດິນຈະຕ້ອງໂສກເສົ້າເສັ້ງໃຈ
- 9 ໃນວັນນັ້ນ ເຮົາຈະໃຫ້ຕາເວັນຕົກໃນເວລາທ່ຽງວັນ ແລະໂລກຈະມີດມົນ ເຮົາພຣະຜູ້ເປັນເຈົ້າໄດ້ກ່າວດັ່ງນີ້ ແຫລະ
- 10 ເຮົາຈະໃຫ້ງານສລອງຕ່າງໆກາຍເປັນງານແທ່ສົບແລະຈະປ່ຽນແປງເພງສນຸກສນານໃຫ້ເປັນສຽງຮ້ອງໄຫ້ທີ່ ໂສກເສົ້າເສັ້ງໃຈ ເຮົາຈະໃຫ້ພວກເຈົ້ານຸ່ງເຄື່ອງໄວ້ທຸກແລະແຖຜົມ ພວກເຈົ້າຈະເປັນເຫມືອນດັ່ງພໍ່ແມ່ທີ່ເສົ້າ ເສັ້ງໃຈນຳລູກຊາຍໂທນທີ່ຕາຍໄປ ໃນວັນນັ້ນຈະມີແຕ່ຄວາມຂົມຂຶ້ນຕລອດໄປ
- 11 ເວລາທີ່ເຮົາຈະໃຫ້ການອິດຢາກເກີດຂຶ້ນໃນແຜ່ນດິນກໍເຂົ້າມາໃກ້ແລ້ວ ປະຊາຊົນຈະອິດຢາກ ແຕ່ບໍ່ແມ່ນ ຫົວເຂົ້າຈີ່ຫລີນ້ຳ ແຕ່ພວກເຂົາຈະອິດຫົວພຣະຄຳທີ່ມາຈາກພຣະເຈົ້າ ເຮົາພຣະຜູ້ເປັນເຈົ້າຊົງກ່າວດັ່ງນີ້
- 12 ປະຊາຊົນຈະໄປທ່ອງທ່ຽວໄປມາຢ່າງອິດເມື່ອຍແຕ່ເຫມືອຕລອດໃຕ້ ຈາກທິດຕາເວັນອອກຈົນເຖິງທິດຕາ ເວັນຕົກ ຈົນເຖິງທຸກທີ່ທຸກບ່ອນ ເພື່ອຊອກຫາພຣະຄຳທີ່ມາຈາກພຣະຜູ້ເປັນເຈົ້າ
- 13 ແຕ່ພວກເຂົາຈະບໍ່ພົບ ໃນວັນນັ້ນຜູ້ສາວທີ່ສວຍງາມ ແລະຊາຍຫນຸ່ມທັງຫລາຍຈະລົ້ມສະຫລົບລົງຍ້ອນ ການຫົວນ້ຳ
- 14 ສ່ວນຜູ້ທີ່ສາບານດ້ວຍຮູບເຄົາຣົບຂອງກຸງຊາມາເຮັດທີ່ວ່າ ໃນນາມພຣະເຈົ້າຂອງເມືອງດານ ຫລືໃນນາມ ພຣະເຈົ້າຂອງເມືອງເບເອີເຊບາ ປະຊາຊົນເຫລົ່ານີ້ຈະຈົບຫາຍຫມົດ”

9. ພຣະເຈົ້າຊົງຕັດສິນພວກອິສຣາເອນ

- 1 ຂ້າພະເຈົ້າໄດ້ເຫັນພຣະຜູ້ເປັນເຈົ້າຊົງຢືນຢູ່ຂ້າງແທ່ນບູຊາ ພຣະອົງຊົງສັ່ງວ່າ, “ຈົ່ງທຸບຕິຍອດເສົາວິຫານ ເພື່ອໃຫ້ທົ່ວທັງລະບຽງສະທ້ອນໄຫວ ແລະໃຫ້ເສົາຫັກລົງເປັນທ່ອນໆທັບທົ່ວປະຊາຊົນ ສ່ວນເຮົາຈະ ຂ້າທຸກໆຄົນທີ່ເຫລືອນັ້ນໃນສະຫນາມຣົບ ໂດຍບໍ່ໃຫ້ຜູ້ນຶ່ງຜູ້ໃດແລ່ນປົບຫນີໄປໄດ້ ເຖິງວ່າພວກເຂົາຈະຊຸດ ຄົ້ນຊ່ອງທາງໄປສູ່ພິພົບຄົນຕາຍ
- 2 ເຮົາກໍຈະລັດຈັບເອົາພວກເຂົາຄືນມາ ຖ້າພວກເຂົາຂຶ້ນເມືອພ້າສວັນເຮົາກໍຈະດຶງເຂົາລົງມາ
- 3 ຖ້າວ່າພວກເຂົາຈະລີ້ຢູ່ເທິງຍອດພູກາຣ໌ເມນ ເຮົາກໍຈະຄົ້ນຫາແລະຈັບເອົາເຂົາມາ ເຖິງຖ້າວ່າພວກເຂົາລີ້ ເຮົາຢູ່ພື້ນນ້ຳທະເລ ເຮົາກໍຈະສັ່ງນາກໃນທະເລກັດກິນເຂົາ
- 4 ແລະຖ້າວ່າພວກເຂົາເປັນຊະເລີຍເສິກຂອງສັດຕູ ເຮົາກໍຈະອອກຄຳສັ່ງໃຫ້ສັດຕູຂ້າເຂົາ ເຮົາໄດ້ຕັດສິນ ໃຈທຳລາຍເຂົາ ແລະບໍ່ໄດ້ຊ່ອຍເຫລືອເຂົາ”
- 5 ພຣະເຈົ້າແຫ່ງຈັກກະວານໄດ້ແຕະຕ້ອງແຜ່ນດິນໂລກໃຫ້ເຈື່ອນເພພັງລົງ ແຜ່ນດິນຈະພຸ່ງຂຶ້ນ ແລະເຈື່ອນ ລົງດັ່ງດຽວກັບແມ່ນ້ຳນິນ ທຸກໆຄົນທີ່ອາໄສຢູ່ກຳໂສກເສົ້າເສັ້ງໃຈ

- 6 ພຣະຜູ້ເປັນເຈົ້າຊົງສ້າງພຣະຣາຊວັງຂອງພຣະອົງຢູ່ເທິງສວັນ ແລະໃຫ້ວົງໂຄ້ງຂອງທ້ອງຟ້າກວມໂລກຢູ່ ພຣະອົງຊົງເອີ້ນເອົານ້ຳຂຶ້ນທະເລ ແລະຊົງຖອກເໝນ້ຳນັ້ນລົງເທິງແຜ່ນດິນໂລກ ພຣະອົງຊົງພຣະນາມວ່າ ພຣະຜູ້ເປັນເຈົ້າ
- 7 ພຣະຜູ້ເປັນເຈົ້າຊົງກ່າວວ່າ, “ຊາວອິສຣາເອນເອີຍ, ເຮົາໄດ້ປະຕິບັດຕໍ່ພວກເຈົ້າດັ່ງໄດ້ປະຕິບັດຕໍ່ພວກເອທິໂອເປັງ ເຮົາໄດ້ພາພວກພິລິສຕິນອອກຈາກເກາະຄັຟໂຕຣ໌ ແລະພາພວກຊີເຣັງອອກຈາກເມືອງກິຣ໌ ດັ່ງດຽວກັນກັບທີ່ເຮົາໄດ້ນຳພາພວກເຈົ້າອອກຈາກປະເທດເອຢິບ
- 8 ເຮົາກຳລັງສັງເກດເບິ່ງຣາຊອານາຈັກອິສຣາເອນ ທີ່ເຕັມໄປດ້ວຍຄວາມບາບແລະຈະທຳລາຍມັນ ແຕ່ວ່າຈະບໍ່ທຳລາຍທົດຈາກແຜ່ນດິນໂລກນີ້”
- 9 ຍ້ອນຄຳສັ່ງຂອງເຮົາ ເຮົາຈະຮ່ອນພວກອິສຣາເອນໃຫ້ກະວົນກະວາຍຢູ່ຖ້ຳມາກາງຊົນຊາດຕ່າງໆ ເຫມືອນຮ່ອນເຂົ້າຢູ່ໃນກະດິ່ງເຂີງ ເພື່ອແຍກຜູ້ທີ່ບໍ່ມີຄຸນຄ່າອອກ
- 10 ຜູ້ທີ່ເຮັດຜິດຢູ່ຖ້ຳມາກາງປະຊາຊົນຂອງເຮົາ ທີ່ຍັງເວົ້າວ່າ “ພຣະເຈົ້າຈະບໍ່ໃຫ້ໄພອັນຕະຣາຍຢ່າງໃດມາໃກ້ພວກເຮົາ ຄົນເຫລົ່ານີ້ຈະຕ້ອງຖືກຂ້າ
- 11 ໃນວັນນັ້ນ ເຮົາຈະສ້າງຄອບຄົວດາວິດ ຊຶ່ງເປັນເຫມືອນເຮືອນທີ່ຮ້າງເພພັງຂຶ້ນໃໝ່ ເຮົາຈະແປງຝາເຮືອນນັ້ນ ແລະສ້າງເຮືອນໃຫ້ມີສະພາບເຫມືອນແຕ່ກ່ອນ
- 12 ດັ່ງນັ້ນພວກອິສຣາເອນຈະໄດ້ຍຶດຄອງພວກທີ່ຍັງເຫລືອຢູ່ໃນປະເທດເອໂດມ ແລະຊົນຊາດອື່ນໆທີ່ເປັນຝ່າຍເຮົາມາກ່ອນ ພຣະຜູ້ເປັນເຈົ້າຜູ້ຊົງໃຫ້ສິ່ງນີ້ບັງເກີດຂຶ້ນມາໄດ້ກ່າວໄວ້ດັ່ງນີ້ແຫລະ
- 13 ພຣະຜູ້ເປັນເຈົ້າຊົງກ່າວວ່າ, “ວັນນັ້ນກຳລັງມາ ເມື່ອຊາວນາໂຖນາໃນຂນະທີ່ຄົນພວກອື່ນຍັງກຳລັງເກັບກຸ່ງວຽງ ແລະຜູ້ທີ່ບິບເອົານ້ຳອະງຸ່ນກຳລັງບິບຢູ່ ໃນເວລາຜູ້ຫວ່ານເຂົ້າເລີ້ມຕົ້ນຫວ່ານໃໝ່ ນ້ຳອະງຸ່ນຈະຍ້ອຍລົງຈາກພູເຂົາ ແລະຈະໄຫລລົງຈາກພູນ້ອຍ
- 14 ເຮົາຈະນຳເອົາປະຊາຊົນຂອງເຮົາກັບຄືນສູ່ແຜ່ນດິນຂອງພວກເຂົາ ພວກເຂົາຈະກໍ່ສ້າງເມືອງຮ້າງຂຶ້ນໃໝ່ ແລະອາໄສຢູ່ທີ່ນັ້ນ ຈະເຮັດສວນອະງຸ່ນແລະດື່ມເຫລົ້າອະງຸ່ນ ຈະເຮັດສວນແລະກິນຜົນລະປູກນັ້ນ
- 15 ເຮົາຈະປູກພວກເຂົາໄວ້ໃນແຜ່ນດິນທີ່ເຮົາໃຫ້ແກ່ເຂົາ ແລະພວກເຂົາຈະບໍ່ຖືກຫລົກອອກອີກຈັກເທື່ອ ພຣະຜູ້ເປັນເຈົ້າຂອງພວກເຈົ້າຊົງກ່າວໄວ້ດັ່ງນີ້ແຫລະ